



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

SATURDAY, APRIL 5, 2025 / CHAITRA 15, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(એન) મુજબનું

નં.એમએજી/ચૈત્રી નવરાત્રી/જાહેરનામું/વશી/૭૬૯ થી ૭૮૫/૨૦૨૫.- આસો નવરાત્રી પર્વ દરમિયાન પંચમહાલ જિલ્લામાં તા.૩૦/૦૩/૨૦૨૫ થી તા.૧૨/૦૪/૨૦૨૫ દરમિયાન નવરાત્રી તહેવારની ઉજવણી થનાર છે. આ તહેવારની ઉજવણીમાં લાઉડસ્પીકરો ઘણા મોટા પ્રમાણમાં ઉપયોગ થતો હોવાથી લોકહિત ખાતર તથા જનતામાં શાંતિ જળવાય રહે અને કાયદો અને વ્યવસ્થા જળવાય રહે તે હેતુથી રસ્તાઓમાં તથા સાર્વજનિક જગ્યાઓમાં વાજીંત્રો વગાડવા અને ભૂંગળાઓ અથવા ઘોંઘાટ કરે તેવા બીજા સાધનો વગાડવા ઉપર નિયંત્રણ રાખવા અથવા પાડોશમાંના રહેવાસીઓને અથવા આવ-જા કરનારાઓને હરકત, અગવડ, ત્રાસ, જોખમ, નુકશાન થતું અટકાવવા સાર્વજનિક જગ્યાઓમાં સ્પીકરનો ઉપયોગ કરવા ઉપર નિયંત્રણ કરવાનું તથા ઘોંઘાટ દ્વારા થતા પ્રદુષણને રોકવા ઘોંઘાટ પ્રદુષણ નિયમન અને નિયંત્રણ નિયમો-૨૦૦૦ના નિયમ-૫(૩) હેઠળ કરેલ જોગવાઈઓ તથા સરકારશ્રીના ગૃહ વિભાગ-ગાંધીનગરના પરિપત્રથી મળેલ સુચનાઓને ધ્યાને લઈ લાઉડસ્પીકરના ઉપયોગ ઉપર નિયંત્રણ કરવા સારૂ જાહેરનામું બહાર પાડવું યોગ્ય જણાય છે.

આથી ગુજરાત પોલીસ અધિનિયમ-૧૯૫૧ની કલમ-૩૩(૧)(એન) અન્વયે મળેલ અધિકારની રૂએ હું જે.જે.પટેલ (જી.એ.એસ.) અધિક જિલ્લા મેજિસ્ટ્રેટ, પંચમહાલ ગોધરા, આથી ફરમાવુ છું કે, સમગ્ર પંચમહાલ જિલ્લામાં તા.૩૦/૦૩/૨૦૨૫ થી તા.૧૨/૦૪/૨૦૨૫ (બન્ને દિવસો સહિત) રાત્રિના ૧૨-૦૦ કલાક પછી સૂર્યોદય સુધી રસ્તામાં અથવા સાર્વજનિક જગ્યાઓમાં અથવા તેની નજીકમાં વાજીંત્ર વગાડવા નહિ, ભૂંગળા, લાઉડસ્પીકર અથવા ઘોંઘાટ કરે તેવા બીજા સાધનો વગાડવા નહિ, પાડોશમાંના રહેવાસીઓને તથા બીજા આવ જા કરનારાઓને હરકત, અગવડ, ત્રાસ, જોખમ, ભય અથવા નુકશાન થાય તેવી પ્રવૃત્તિ કરવી નહિ તેમજ બુમો પાડવાની, ગીતો ગાવાની વાદ્ય વગાડવાની પણ પ્રવૃત્તિ કરવી નહિ.

લાઉડસ્પીકરનો ઉપયોગ સક્ષમ અધિકારીની પૂર્વ મંજૂરી વગર કરવો નહિ.

પોલીસ અધિક્ષકશ્રીએ આ જાહેરનામાની ગુજરાત પોલીસ અધિનિયમની જોગવાઈઓ મુજબ પુરતી પ્રસિધ્ધિ કરવાની રહેશે તથા તે અંગેનો અહેવાલ મોકલવાનો રહેશે.

આ હુકમનું ઉલ્લંઘન કરનાર ઇસમ ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાને પાત્ર થશે.

આજ તારીખ:૨૪મી માર્ચ ૨૦૨૫ ના રોજ મારી સહી તથા કચેરીનો સિકકો કર્યો.

જે. જે. પટેલ,
અધિક જિલ્લા મેજિસ્ટ્રેટ
પંચમહાલ ગોધરા

